



# കേരളസർവകലാശാല

നം.പി.ആർ.179/2020

ഫോൺ: 2305738

## പത്രക്കുറിപ്പ്

### കേരളസർവകലാശാല ഒന്നാം വർഷ ബിരുദ പ്രവേശനം 2020 ഒന്നാം ഘട്ട അലോട്ട്മെന്റ് - ഫീസ് ഒടുക്കുന്നതിനുള്ള അവസാന തീയതി സെപ്റ്റംബർ 17-ന് വൈകുന്നേരം 5 മണി വരെ

കേരളസർവകലാശാലയുടെ 2020-21 അധ്യയന വർഷത്തിലെ ഒന്നാം വർഷ ബിരുദ പ്രവേശനത്തിനുള്ള ഒന്നാം ഘട്ട അലോട്ട്മെന്റ് ലഭിച്ച അപേക്ഷകർ അഡ്മിഷൻ വെബ്സൈറ്റിൽ ലോഗ് ഇൻ ചെയ്ത് നിശ്ചിത സർവകലാശാല ഫീസ് (ഫീസ് വിശദാംശങ്ങൾ വെബ്സൈറ്റിൽ) സെപ്റ്റംബർ 17-ന് വൈകുന്നേരം 5 മണിക്കകം ഓൺലൈനായി ഒടുക്കി തങ്ങളുടെ അലോട്ട്മെന്റ് ഉറപ്പാക്കേണ്ടതാണ്. ഓൺലൈനായി ഫീസ് ഒടുക്കിയ ശേഷം Transaction Success എന്ന രസീതിന്റെ പ്രിന്റൗട്ട് എടുത്ത് സൂക്ഷിക്കേണ്ടതാണ്. മേൽപ്പറഞ്ഞ രീതിയിൽ സർവകലാശാല ഫീസ് ഒടുക്കാത്ത അപേക്ഷകരുടെ അലോട്ട്മെന്റ് റദ്ദാകുന്നതും അവരെ അടുത്ത അലോട്ട്മെന്റുകളിൽ പരിഗണിക്കുന്നതുമല്ല. അലോട്ട്മെന്റ് ലഭിച്ച അപേക്ഷകർ തങ്ങൾക്ക് ലഭിച്ച സീറ്റിൽ തൃപ്തരല്ലെങ്കിൽ പോലും തുടർന്നുള്ള അലോട്ട്മെന്റുകളിൽ പരിഗണിക്കുന്നതിനായി സർവകലാശാല ഫീസ് മേൽപറഞ്ഞ രീതിയിൽ അടയ്ക്കേണ്ടതാണ്. അലോട്ട്മെന്റിൽ തൃപ്തരാണെങ്കിൽ സർവകലാശാല ഫീസ് ഒടുക്കി അലോട്ട്മെന്റ് ഉറപ്പാക്കിയ ശേഷം ആവശ്യമെങ്കിൽ അവരുടെ ഹയർ ഓപ്ഷനുകൾ സെപ്റ്റംബർ 17 വൈകിട്ട് 5 മണി വരെ നീക്കം ചെയ്യാവുന്നതാണ്. ഹയർ ഓപ്ഷനുകൾ നിലനിർത്തുന്ന അപേക്ഷകരെ അടുത്ത അലോട്ട്മെന്റിൽ ആ ഓപ്ഷനുകളിലേക്ക് പരിഗണിക്കുന്നതും ഇങ്ങനെയുള്ളവർ പുതിയ അലോട്ട്മെന്റിൽ ലഭിക്കുന്ന സീറ്റ് നിർബന്ധമായും സ്വീകരിക്കേണ്ടതുമാണ്. വിശദവിവരങ്ങൾ സർവകലാശാല വെബ്സൈറ്റിൽ.

പ്രത്യേക കുറിപ്പ്: (എല്ലാ എഡിഷനുകളിലും പ്രസിദ്ധീകരിക്കുന്നതിന്)

### ഉത്തരക്കടലാസുകൾ സെപ്റ്റംബർ 18 നകം തിരിച്ചെൽപ്പിക്കാം

ഒന്നാം സെമസ്റ്റർ എം.എ./എം.എസ്സി./എം.കോം./എം.എസ്.ഡബ്ല്യു./എം.പി.എ/എം.എം.സി.ജെ./എം.എ.എച്ച്.ആർ.എം. (റെഗുലർ/സപ്ലിമെന്ററി/ഇംപ്രൂവ്മെന്റ്) ഡിസംബർ 2019 പരീക്ഷകളുടെ ഒന്നാം മുല്യനിർണ്ണയം പൂർത്തിയാക്കിയ ഉത്തരക്കടലാസുകൾ അധ്യാപകർ മുല്യനിർണ്ണയ ക്യാമ്പുകളിൽ സെപ്റ്റംബർ 18 നകം വീഴ്ചകൂടാതെ എത്തിക്കേണ്ടതാണ്.

**ടൈംടേബിൾ**

2020 ജനുവരിയിൽ നടത്തിയ ഒന്ന്, രണ്ട് സെമസ്റ്റർ എം.എസ്സി. കമ്പ്യൂട്ടർ സയൻസ് (2018 അഡ്മിഷൻ ആന്റ് 2017 അഡ്മിഷൻ സപ്ലിമെന്റി) വിദൂരവിദ്യാഭ്യാസം പരീക്ഷകളുടെ പ്രാക്ടിക്കൽ, മിനി പ്രോജക്ട് പരീക്ഷകൾ പാലയത്തുള്ള പഴയ വിദൂരവിദ്യാഭ്യാസ കേന്ദ്രത്തിൽ വെച്ച് സെപ്റ്റംബർ 23 മുതൽ നടത്തുന്നതാണ്. വിശദമായ ടൈംടേബിൾ വെബ്സൈറ്റിൽ ലഭ്യമാണ്.

യൂണിവേഴ്സിറ്റി കോളേജ് ഓഫ് എഞ്ചിനീയറിംഗ്, കാര്യവട്ടത്തെ സെപ്റ്റംബർ 14 മുതൽ നടക്കേണ്ടിയിരുന്ന എട്ടാം സെമസ്റ്റർ ബി.ടെക് ഡിഗ്രി പരീക്ഷകൾ (2013 സ്കീം - 2016 അഡ്മിഷൻ വിദ്യാർത്ഥികൾ) സെപ്റ്റംബർ 23 മുതൽ പുനഃരാരംഭിക്കും. വിശദമായ ടൈംടേബിൾ വെബ്സൈറ്റിൽ ലഭ്യമാണ്.

**പരീക്ഷാഫലം**

2019 ഡിസംബറിൽ നടന്ന ഒൻപതാം സെമസ്റ്റർ ഇന്റഗ്രേറ്റഡ് പഞ്ചവത്സര ബി.എ.എൽ. എൽ.ബി/ബി.കോം.എൽ.എൽ.ബി/ബി.ബി.എ.എൽ.എൽ.ബി പരീക്ഷാഫലം പ്രസിദ്ധീകരിച്ചു. പുനർമൂല്യനിർണ്ണയത്തിനും സൂക്ഷ്മപരിശോധനയ്ക്കും സെപ്റ്റംബർ 28 വരെ അപേക്ഷിക്കാം. വിശദവിവരങ്ങൾ വെബ്സൈറ്റിൽ.

2019 ജൂലൈയിൽ നടന്ന മൂന്നാം സെമസ്റ്റർ എം.എഫ്.എ (പെയിന്റിംഗ് ആന്റ് സ്കൾപ്പ്ച്ചർ), ഒക്ടോബറിൽ നടന്ന രണ്ടാം സെമസ്റ്റർ എം.എഫ്.എ (പെയിന്റിംഗ് ആന്റ് സ്കൾപ്പ്ച്ചർ), ഡിസംബറിൽ നടന്ന മൂന്നാം സെമസ്റ്റർ എം.വി.എ (പെയിന്റിംഗ്) എന്നീ പരീക്ഷകളുടെ ഫലം പ്രസിദ്ധീകരിച്ചു. സൂക്ഷ്മപരിശോധനയ്ക്ക് സെപ്റ്റംബർ 30 വരെ അപേക്ഷിക്കാം. വിശദവിവരങ്ങൾ വെബ്സൈറ്റിൽ.

2020 ജനുവരിയിൽ നടന്ന ഒൻപതാം സെമസ്റ്റർ ബി.ആർക്ക് റെഗുലർ ആന്റ് സപ്ലിമെന്റി (2013 സ്കീം) പരീക്ഷാഫലം പ്രസിദ്ധീകരിച്ചു. വിശദവിവരങ്ങൾ വെബ്സൈറ്റിൽ.

2020 മാർച്ചിൽ നടത്തിയ സി.ബി.സി.എസ് ബി.എസ്സി., ബി.എ., ബി.കോം., ആറാം സെമസ്റ്റർ (റെഗുലർ 2017 അഡ്മിഷൻ, സപ്ലിമെന്റി 2014, 2015, 2016 അഡ്മിഷൻ, മേഴ്സിചാൻസ് 2013 അഡ്മിഷൻ) പരീക്ഷാഫലം പ്രസിദ്ധീകരിച്ചു. പുനർമൂല്യനിർണ്ണയത്തിനും സൂക്ഷ്മപരിശോധനയ്ക്കും സെപ്റ്റംബർ 24 വരെ അപേക്ഷിക്കാം.

**പരീക്ഷാകേന്ദ്രം**

2020 സെപ്റ്റംബർ 18 ന് നടത്തുന്ന ബി.കോം. (ആമ്പൽ സ്കീം) പാർട്ട് രണ്ട് മോഡേൺ ലാംഗ്വേജിന്റെ (സപ്ലിമെന്റി മാത്രം) പരീക്ഷയ്ക്ക് എസ്.ഡി. കോളേജ്, ആലപ്പുഴ, സെന്റ്.ജോസഫ്സ് കോളേജ്, ആലപ്പുഴ, എസ്.എൻ.കോളേജ്, ചേർത്തല, എൽ.എസ്.സി. മലപ്പുറം, എസ്.എസ്.സി.കണ്ണൂർ എന്നീ കോളേജുകൾ പരീക്ഷാകേന്ദ്രമായി അപേക്ഷിച്ചിരുന്ന എല്ലാ വിദ്യാർത്ഥികളും സെന്റ്.മൈക്കിൾസ് കോളേജ്, ചേർത്തലയിൽ പരീക്ഷ എഴുതേണ്ടതാണ്. പരീക്ഷാസമയത്തിൽ മാറ്റമില്ല.

**പിഎച്ച്.ഡി. നൽകി**

ആതിര എൽ.എസ്., രാഗിൻ രാമദാസ് എം. (കെമിസ്ട്രി), അഞ്ചു പി.എസ്. (എൻവയോൺമെന്റൽ സയൻസസ്), നീതു രാജ് പി. (അക്വാട്ടിക് ബയോളജി ആന്റ് ഫിഷറീസ്), മുഹമ്മദ് സക്കീർ എം. (മെക്കാനിക്കൽ എഞ്ചിനീയറിംഗ്), രഞ്ജു യു.എ. (ഫിസിക്സ്), ധനു കൃഷ്ണ ജി., കവിത വി.എസ്., കവിത വി.എസ്. (ഒപ്റ്റോഇലക്ട്രോണിക്സ്), ഷീബ എം., സന്ധ്യ എസ്., ഹെലൻ എം., ജെസി അലക്സാണ്ടർ (മലയാളം), ഹാരിസ് പി. (അറബിക്), ഷിജോ ഫിലിപ്പ്, ജിൻസ് വർക്കി, സൗമ്യ എ.ആർ. (ഇക്കണോമിക്സ്), രാഖി രാജ്, രാജശ്രീ.കെ, രഞ്ചിനി യു., അനൂജ സി.എസ്. (എഡ്യൂക്കേഷൻ), ഷീന എം.എസ്, ഹരീഷ് എം.,

ലിസ ലിയോൺ, രഞ്ചിത രാജീവ്, സംഗീത എസ്., പ്രിയ ആർ., അനീഷ് ബി., അനീഷ് എ.എസ്. (കൊമേഴ്സ്), ജോതി ലക്ഷ്മി എം. (സംസ്കൃതം), മാർഷൽ ആർ. (ഇംഗ്ലീഷ്), ഷൈനി ആർ. (തമിഴ്), സോജൻ പി വർഗീസ് (സോഷ്യൽ വർക്ക്), അഞ്ചു ജെ.എ., അഞ്ചന ഡി. (ഹിന്ദി), അമല മാത്യു (സോഷ്യോളജി) എന്നിവർക്ക് പിഎച്ച്.ഡി. നൽകാൻ ഇന്ന് ചേർന്ന സിൻഡിക്കേറ്റ് യോഗം തീരുമാനിച്ചു.

**കേരളസർവകലാശാല പി.ജി, പിഎച്ച്.ഡി. പ്രവേശന പരീക്ഷകൾ നടത്തും**

കേരളസർവകലാശാലയുടെ 44 പഠനവകുപ്പുകളിലേക്കുള്ള 2020 - 2021 അധ്യയന വർഷത്തെ ബിരുദാനന്തര ബിരുദ പ്രവേശന പരീക്ഷയും പഠനവകുപ്പുകളിൽ ഒഴിവുള്ള ഗവേഷക സീറ്റുകളിലേക്കുള്ള പ്രവേശന പരീക്ഷയും നടത്തുന്നതിന് ഇന്ന് ചേർന്ന സിൻഡിക്കേറ്റ് യോഗം തീരുമാനിച്ചു. 2020 - 2021 അധ്യയന വർഷത്തേക്ക് കേരളസർവകലാശാല യോട് അഫിലിയേറ്റ് ചെയ്തിട്ടുള്ള കോളേജുകളിൽ ബിരുദ, ബിരുദാനന്തര ബിരുദ സീറ്റുകൾ വർദ്ധിപ്പിക്കുന്നതിന് ഇന്ന് ചേർന്ന സിൻഡിക്കേറ്റ് യോഗം തീരുമാനിച്ചു.

**കേരളസർവകലാശാല രാജ്യത്ത് 18 - ഓമത്**

ഔട്ട്ലുക്ക് ഇന്ത്യൻ യൂണിവേഴ്സിറ്റി റാങ്കിംഗിൽ 814.24 സ്കോർ നേടി കേരള സർവകലാശാല ദേശീയ തലത്തിൽ പതിനെട്ടാം സ്ഥാനം നേടി. കേരളത്തിലെ സർവകലാശാലകളിൽ ഒന്നാം സ്ഥാനം കേരളസർവകലാശാലയ്ക്കാണ്. ദേശീയ തലത്തിൽ ഐ.ഐ.എസ്.സി. ബ്യാസ്റ്റർമാണ് ഒന്നാം സ്ഥാനത്ത്. സംസ്ഥാന സർവകലാശാലകളുടെ പട്ടികയിൽ മികച്ച 70 സർവകലാശാലകളിൽ കേരളസർവകലാശാല ആറാം സ്ഥാനം നേടി. ഇന്ത്യയിലെ പ്രമുഖ ഉന്നതവിദ്യാഭ്യാസസ്ഥാപനങ്ങൾക്കൊപ്പം മത്സരിച്ചാണ് ഈ നേട്ടം സ്വന്തമാക്കിയത്. അക്കാദമിക്, ഗവേഷക മികവിൽ 344.28 പോയിന്റും ഇൻഡസ്ട്രി ഇന്റർഫേസ് ആന്റ് പ്ലേസ്മെന്റ് മികവിൽ 158.65 പോയിന്റും അടിസ്ഥാന സൗകര്യ വികസനത്തിൽ 112.11 പോയിന്റും ഭരണമികവിൽ 123.42 പോയിന്റും ഔട്ട്റീച്ച് പ്രവർത്തന മികവിൽ 75.79 പോയിന്റും നേടിയാണ് കേരളസർവകലാശാല സംസ്ഥാനത്തെ മികച്ച സർവകലാശാലയായത്. വിവിധ രംഗങ്ങളിൽ മികച്ച പ്രകടനം കാഴ്ചവയ്ക്കാൻ കേരളസർവകലാശാലയ്ക്ക് കഴിഞ്ഞതിലുള്ള അംഗീകാരമാണ് ഈ റാങ്കിംഗ് എന്ന് വൈസ്ചാൻസലർ അറിയിച്ചു.

പബ്ലിക് റിലേഷൻസ് ഓഫീസർ

തിരുവനന്തപുരം  
16.09.2020

e-mail: [ku.release@gmail.com](mailto:ku.release@gmail.com)

website: [www.keralauniversity.ac.in](http://www.keralauniversity.ac.in)

University information is available on 0471-2305994, 155300 (BSNL Land line), 0471-155300 (from mobile) 0471-2115054 and 0471-2115098